

“ମିଠେ ବଜେ:— ତୁମମାନଙ୍କୁ ଯୋଗଯୁକ୍ତ ସ୍ଥିତିରେ ରହିବାର ପୁରୁଷାର୍ଥ ନିଶ୍ଚିତ କରିବାକୁ ହେବ, କାହିଁକି ନା ଯୋଗବଳ ଦ୍ଵାରା ହିଁ ତୁମେ ବିକର୍ମାଜିତ ହୋଇପାରିବ” ।

ପ୍ରଶ୍ନ:- ମନରେ କେଉଁ ବିଚାର ଆସିବା ଦ୍ଵାରା ତୁମେ ପୁରୁଷାର୍ଥରେ ତଳକୁ ଖସି ପଡ଼ିବ ? ଈଶ୍ଵରୀୟ ସେବାଧାରୀ ସନ୍ତାନମାନେ କେଉଁ ସେବା ସର୍ବଦା କରିଚାଲିବେ ?

ଉତ୍ତର:- କେତେକ ପିଲା ଭାବୁଛନ୍ତି ଏବେ ବହୁତ ସମୟ ବାକି ଅଛି, ଆଉ କିଛି ଦିନ ପରେ ପୁରୁଷାର୍ଥ କରିବି, କିନ୍ତୁ ମୃତ୍ୟୁର କ’ଣ କୌଣସି ନିୟମ ଅଛି ? କାଲି-କାଲି କରି ମରିଯିବ ସେଥିପାଇଁ ଏପରି ଭାବ ନାହିଁ ଯେ ଆହୁରି ବହୁତ ବର୍ଷ ପଡ଼ିଛି, ଶେଷ ବେଳକୁ ଶୀଘ୍ର ଶୀଘ୍ର ଆଗେଇଯିବି । ଏହି ବିଚାର ଆହୁରି ତଳକୁ ଖସାଇଦେବ । ଯେତେ ଦୂର ସମ୍ଭବ ଯୋଗଯୁକ୍ତ ସ୍ଥିତିରେ ରହିବାର ପୁରୁଷାର୍ଥ କରିବା ସହିତ ଶ୍ରୀମତ ଆଧାରରେ ନିଜର କଲ୍ୟାଣ କରିଚାଲ । ଆତ୍ମିକ ଈଶ୍ଵରୀୟ ସେବାଧାରୀ ପିଲାମାନେ ଆତ୍ମାମାନଙ୍କୁ ଦୁଃଖରୁ ଉଦ୍ଧାର କରିବା ସହିତ ପତିତମାନଙ୍କୁ ପାବନ କରିବାର ସେବା କରିଚାଲିବେ ।

ଗୀତ:- ଓମ୍ ନମୋ ଶିବାୟ...

ଓମ୍ ଶାନ୍ତି । ଏକଥା ତ ପିଲାମାନଙ୍କୁ ବୁଝାଇ ଦିଆଯାଇଛି ଯେ ନିରାକାର ପିତା ସାକାର ବ୍ରହ୍ମାଙ୍କ ବ୍ୟତୀତ କୌଣସି କର୍ମ କରିପାରିବେ ନାହିଁ । ଏଠାରେ ପାର୍ଶ୍ଵ ବଜାଇପାରିବେ ନାହିଁ । ଆତ୍ମିକ ପିତା ଆସି ବ୍ରହ୍ମାଙ୍କ ଦ୍ଵାରା ଆତ୍ମିକ ସନ୍ତାନମାନଙ୍କୁ ବୁଝାଉଛନ୍ତି । ଯୋଗବଳ ଦ୍ଵାରା ହିଁ ପିଲାମାନଙ୍କୁ ସଂପୂର୍ଣ୍ଣପ୍ରଧାନ ହେବାର ଅଛି ଏବଂ ସଂପୂର୍ଣ୍ଣପ୍ରଧାନ ବିଶ୍ଵର ମାଲିକ ମଧ୍ୟ ହେବାର ଅଛି । ଏହି କଥା ପିଲାମାନଙ୍କର ବୁଦ୍ଧିରେ ଅଛି । କଳ୍ପ କଳ୍ପ ବାବା ଆସି ରାଜଯୋଗର ଶିକ୍ଷା ଦେଉଛନ୍ତି । ଏଠାକୁ ଆସି ବ୍ରହ୍ମାଙ୍କ ଦ୍ଵାରା ଆଦି ସନାତନ ଦେବୀ-ଦେବତା ଧର୍ମର ସ୍ଥାପନା କରୁଛନ୍ତି, ଅର୍ଥାତ୍ ମନୁଷ୍ୟକୁ ଦେବତା କରୁଛନ୍ତି । ମନୁଷ୍ୟମାନେ ଯେଉଁମାନେ ଦେବୀ-ଦେବତା ଥିଲେ ସେହିମାନେ ଏବେ ପରିବର୍ତ୍ତିତ ହୋଇ ଶୁଦ୍ର ପତିତ ହୋଇଯାଇଛନ୍ତି । ଭାରତ ଯେତେବେଳେ ପାରସପୁରୀ ଅର୍ଥାତ୍ ସ୍ଵର୍ଗ ଥିଲା ସେତେବେଳେ ପବିତ୍ରତା ସୁଖଶାନ୍ତି ସବୁ କିଛି ଥିଲା । ଏହା ୫ ହଜାର ବର୍ଷର କଥା । ଯାହାର ସଠିକ୍ ହିସାବ ବାବା ଆସି ବତାଉଛନ୍ତି । ତାଙ୍କଠାରୁ ଉଚ୍ଚ ତ ଆଉ କେହି ନାହାଁନ୍ତି । ସୃଷ୍ଟି ବା ବୃକ୍ଷ, ଯାହାକୁ କଳ୍ପ ବୃକ୍ଷ କୁହାଯାଉଛି, ତାର ଆଦି-ମଧ୍ୟ-ଅନ୍ତର ରହସ୍ୟକୁ ବାବା ହିଁ କହିପାରିବେ । ଭାରତରେ ଯେଉଁ ଦେବୀ-ଦେବତା ଧର୍ମ ଥିଲା ତାହା ଏବେ ପ୍ରାୟଃ ଲୋପ ହୋଇଯାଇଛି । ସେହି ଧର୍ମ ତ ଏବେ ନାହିଁ । କିନ୍ତୁ ଦେବତାମାନଙ୍କର ଚିତ୍ର ବା ମୂର୍ତ୍ତି ନିଶ୍ଚିତ ଅଛି । ଏକଥା ମଧ୍ୟ ଭାରତବାସୀ ଜାଣିଛନ୍ତି ଯେ ସତ୍ୟଯୁଗରେ ଲକ୍ଷ୍ମୀ-ନାରାୟଣଙ୍କର ରାଜ୍ୟ ଥିଲା । ଯଦିଓ ଶାସ୍ତ୍ରରେ ଏହି ଭୁଲ୍ କରିଦେଇଛନ୍ତି, କୃଷ୍ଣଙ୍କୁ ଦ୍ଵାପରକୁ ନେଇଯାଇଛନ୍ତି । ତେଣୁ ବାବା ହିଁ ଆସି ଭୁଲିଯାଇଥିବା ମନୁଷ୍ୟମାନଙ୍କୁ ପୁଣି ରାଷ୍ଟ୍ରା ଦେଖାଉଛନ୍ତି । ଯେତେବେଳେ ମାର୍ଗଦର୍ଶକ ବାବା ଆସିଯାଆନ୍ତି ସେତେବେଳେ ସବୁ ଆତ୍ମାମାନେ ମୁକ୍ତିଧାମକୁ ଚାଲିଯାଆନ୍ତି ସେଥିପାଇଁ ତାଙ୍କୁ କୁହାଯାଏ ସମସ୍ତଙ୍କର ସଦ୍ଗତି ଦାତା । ରଚୟିତା ତ କେବଳ ଜଣେ ହିଁ ଅଟନ୍ତି ଏବଂ ସୃଷ୍ଟି ମଧ୍ୟ ଗୋଟିଏ । ବିଶ୍ଵର ଇତିହାସ-ଭୂଗୋଳ ମଧ୍ୟ ଏକ, ଯାହାକି ପୁନରାବୃତ୍ତି ହୋଇଚାଲିଛି । ସତ୍ୟ, ତ୍ରେତା, ଦ୍ଵାପର, କଳିଯୁଗ ତା’ପରେ ପୁଣି ସଂଗମଯୁଗ ଆସେ । କଳିଯୁଗରେ ପତିତ ଏବଂ ସତ୍ୟଯୁଗରେ ପାବନ ଆତ୍ମାମାନେ ଥା’ନ୍ତି । ସତ୍ୟଯୁଗ ଆସିବ ତେଣୁ ନିଶ୍ଚିତ କଳିଯୁଗର ବିନାଶ ହେବ ଏବଂ ବିନାଶ ପୂର୍ବରୁ ସ୍ଥାପନା ମଧ୍ୟ ନିଶ୍ଚିତ ହେବ । ସତ୍ୟଯୁଗରେ ତ ସ୍ଥାପନା ହେବ ନାହିଁ । ଭଗବାନ ମଧ୍ୟ ସେତେବେଳେ ଆସିବେ ଯେତେବେଳେ ଦୁନିଆ ପତିତ ଥିବ । ସତ୍ୟଯୁଗ ତ ପବିତ୍ର ଦୁନିଆ । ପତିତ ଦୁନିଆକୁ ପାବନ ଦୁନିଆ କରିବା ପାଇଁ ଭଗବାନଙ୍କୁ ଆସିବାକୁ ପଡ଼ିଥାଏ । ଏବେ ବାବା ଆସି ସହଜରୁ ସହଜ ଉପାୟ ବତାଉଛନ୍ତି । କହିଦେଉଛନ୍ତି, ଦେହର ସବୁ ସମ୍ବନ୍ଧକୁ ଭୁଲି ଦେହ-ଅଭିମାନୀ ହୋଇ ବାବାଙ୍କୁ ସ୍ମରଣ କର । କେହି ଜଣେ ତ ପତିତ-ପାବନ ଥିବେ ନା । ଭକ୍ତମାନଙ୍କୁ ଭକ୍ତିର ଫଳ ଏକମାତ୍ର ଭଗବାନ ହିଁ ଦେଇଥା’ନ୍ତି । ସେଥିପାଇଁ ଭକ୍ତମାନଙ୍କୁ ଆସି ଜ୍ଞାନ ଦେଇଥାନ୍ତି । ଏହି ପତିତ ଦୁନିଆକୁ ପବିତ୍ର କରିବା ପାଇଁ ଜ୍ଞାନର ସାଗର ବାବା ହିଁ ଆସିଥା’ନ୍ତି । ଯୋଗବଳ ଦ୍ଵାରା ହିଁ ତୁମେମାନେ ପବିତ୍ର ହେଉଛ । ତୁମମାନଙ୍କୁ ବାବାଙ୍କ ବ୍ୟତୀତ ତ ଆଉ କେହି ପବିତ୍ର କରିପାରିବେ ନାହିଁ । ଏହି ସବୁ କଥା ଅନ୍ୟମାନଙ୍କୁ ବୁଝାଇବା ପାଇଁ ହିଁ ତୁମକୁ ବୁଦ୍ଧିରେ ଜ୍ଞାନକୁ ଧାରଣ କରିବାକୁ ପଡୁଛି ।

ତୁମକୁ ଘରେ ଘରେ ସନ୍ଦେଶ ଦେବାକୁ ହେବ । ଏଭଳି କହିବାର ନାହିଁ ଯେ ଭଗବାନ ଆସିଛନ୍ତି । ସେମାନଙ୍କୁ ବହୁତ କାଳଦ୍ୱାରା ସହକାରେ ବୁଝାଇବାକୁ ପଡିବ । ତାଙ୍କୁ କୁହ, ଭଗବାନ ଆମର ପିତା । ଜଣେ ହେଲେ ଲୌକିକ ପିତା ଏବଂ ଅନ୍ୟ ଜଣେ ପାରଲୌକିକ ପିତା । ଦୁଃଖ ସମୟରେ ଆମେ ପାରଲୌକିକ ପିତାଙ୍କୁ ହିଁ ଡାକିଥାଉ । ସୁଖଧାମରେ କେହି ବି ଡାକି ନଥା'ନ୍ତି । କାରଣ ସତ୍ୟଯୁଗରେ ଲକ୍ଷ୍ମୀ-ନାରାୟଣଙ୍କ ରାଜ୍ୟରେ କେବଳ ସୁଖ ହିଁ ସୁଖ ଥିଲା । ପବିତ୍ରତା, ଶାନ୍ତି ଏବଂ ସମୃଦ୍ଧି ସବୁ କିଛି ଥିଲା । ବାବାଙ୍କର ସମ୍ପୂର୍ଣ୍ଣ ମିଳିଗଲା ଆଉ କାହିଁକି ଡାକିବେ । ଆମ୍ଭ ଜାଣିଛୁ ମୁଁ ସୁଖରେ ଅଛି । ଏକଥା ତ କେହି ବି କହିପାରିବ ଯେ ସେଠାରେ ସୁଖ ହିଁ ସୁଖ ଥିଲା । ବାବା ତ ଦୁଃଖ ଭୋଗ କରିବା ପାଇଁ ସୃଷ୍ଟି ରଚନା କରି ନାହାନ୍ତି । ଏହା ପୂର୍ବ ନିର୍ମିତ ଖେଳ ଅଟେ ନା । ଯେଉଁମାନଙ୍କର ଜନ୍ମ ଶେଷ ସମୟରେ ହୋଇଥାଏ ଅର୍ଥାତ୍ କେବଳ ୨-୪ ଜନ୍ମ ନେଇଥା'ନ୍ତି ସେମାନେ ନିଶ୍ଚିତ ବାକି ସମୟ ଶାନ୍ତିରେ ଥା'ନ୍ତି । କିନ୍ତୁ ସେମାନେ ତ୍ରାମାର ଖେଳରୁ ସମ୍ପୂର୍ଣ୍ଣ ବାହାରି ଯିବେ, ଏକଥା ହୋଇପାରିବ ନାହିଁ । ଏହି ଖେଳ ଅର୍ଥାତ୍ ତ୍ରାମାକୁ ତ ସମସ୍ତଙ୍କୁ ଆସିବାକୁ ପଡିବ । କାହାକୁ ଗୋଟିଏ ଦୁଇଟି ଜନ୍ମ ମଧ୍ୟ ମିଳିଥାଏ । ତେବେ ସେମାନେ ବାକି ସମୟ ଯେମିତିକି ମୋକ୍ଷ ଅବସ୍ଥାରେ ଥା'ନ୍ତି । ଆମ୍ଭ ପାର୍ଥଧାରୀ ଅଟେ ନା । କୌଣସି ଆମ୍ଭକୁ ଭଲ ପାର୍ଥ ମିଳିଛି ତ କାହାକୁ କମ୍ ପାର୍ଥ ମିଳିଛି । ଏକଥା ମଧ୍ୟ ଏବେ ତୁମେ ଜାଣିଛ ଏବଂ ଗାୟନ ମଧ୍ୟ ଅଛି ଇଶ୍ୱରଙ୍କର ଅନ୍ତ କେହି ପାଇପାରିବେ ନାହିଁ । ତେବେ ବାବା ହିଁ ଆସି ରଚୟିତା ଏବଂ ରଚନାର ଆଦି-ମଧ୍ୟ-ଅନ୍ତର ବୃଦ୍ଧ ଶୁଣାଇଥା'ନ୍ତି । ଯେପର୍ଯ୍ୟନ୍ତ ରଚୟିତା ନିଜେ ଆସିନାହାନ୍ତି ସେପର୍ଯ୍ୟନ୍ତ ରଚୟିତା ଏବଂ ରଚନାକୁ କେହି ଜାଣି ପାରିବେ ନାହିଁ । ଏବେ ବାବା ହିଁ ଆସି ଶୁଣାଉଛନ୍ତି ଯେ, ମୁଁ ସାଧାରଣ ଶରୀରରେ ପ୍ରବେଶ କରୁଛି । ମୁଁ ଯାହାଙ୍କ ଶରୀରରେ ପ୍ରବେଶ କରୁଛି ସିଏ ନିଜର ପୂର୍ବ ଜନ୍ମ ଗୁଡିକୁ ଜାଣି ନାହିଁ ତେଣୁ ମୁଁ ତାଙ୍କୁ ୮୪ ଜନ୍ମର କାହାଣୀ ଶୁଣାଉଛି । ଏଥିରେ କାହାର ପାର୍ଥରେ ପରିବର୍ତ୍ତନ ହୋଇପାରିବ ନାହିଁ କାରଣ ଏହା ପୂର୍ବ ପ୍ରସ୍ତୁତ ଖେଳ ବା ନାଟକ ଅଟେ । ଏକଥା ମଧ୍ୟ କାହାରି ବୁଦ୍ଧିରେ ଧାରଣା ହେଉ ନାହିଁ । ଏକଥା ସେତେବେଳେ ବୁଦ୍ଧିରେ ଧାରଣା ହେବ ଯେତେବେଳେ ନିଜେ ପବିତ୍ର ହୋଇ ଜ୍ଞାନକୁ ବୁଝିବେ । ଭଲ ଭାବରେ ବୁଝିବା ପାଇଁ ହିଁ ସାତ ଦିନ ଭଙ୍ଗାର ବ୍ୟବସ୍ଥା ରହିଛି । ଭକ୍ତିମାର୍ଗରେ ମଧ୍ୟ ଭାଗବତ ସପ୍ତାହ ରଖାଯାଇଥାଏ । ଏଠାରେ ମଧ୍ୟ ଜଣାପଡୁଛି - ଅତି କମ୍ରେ ସାତ ଦିନ ନହେଲେ କେହି ବୁଝିପାରିବେ ନାହିଁ । କେହି କେହି ତ ଭଲ ଭାବରେ ବୁଝିଯା'ନ୍ତି । କେହି କେହି ତ ସାତଦିନ ବୁଝି ମଧ୍ୟ କିଛି ବୁଝିନଥା'ନ୍ତି । ସେମାନଙ୍କ ବୁଦ୍ଧିକୁ କିଛି ବି ପଶି ନଥାଏ । କୁହନ୍ତି ମୁଁ ତ ସାତ ଦିନ ଆସିଲି କିନ୍ତୁ କିଛି ବୁଝିପାରିଲି ନାହିଁ । ଯଦି ଉଚ୍ଚ ପଦ ପାଇବାର ନଥିବ ତେବେ କିଛି ବୁଝିପାରିବେ ନାହିଁ । ଆଜ୍ଞା ତଥାପି ତାଙ୍କର କଲ୍ୟାଣ ତ ହେଲା ନା । ପ୍ରଜା ତ ଏହିପରି ତିଆରି ହୋଇଥା'ନ୍ତି । ବାକି ରାଜ୍ୟ-ଭାଗ୍ୟ ନେବା ପାଇଁ ତ ଗୁପ୍ତ ମେହନତ କରିବାକୁ ପଡିବ । ତେବେ ବାବାଙ୍କୁ ସ୍ମରଣ କରିଲେ ହିଁ ବିକର୍ମ ବିନାଶ ହେବ । ଏବେ କରିବ କି ନକରିବ ତୁମର ଇଚ୍ଛା । କିନ୍ତୁ ବାବାଙ୍କର ଏହା ହିଁ ନିର୍ଦ୍ଦେଶ ଅଟେ । ପ୍ରିୟ ବସ୍ତୁକୁ ତ ମନେ ପକାଇବାକୁ ପଡିଥାଏ ନା । ଭକ୍ତିମାର୍ଗରେ ମଧ୍ୟ ଗାୟନ କରିଥା'ନ୍ତି ହେ ପତିତ-ପାବନ ଆସ । ବର୍ତ୍ତମାନ ସିଏ ଆମକୁ ମିଳିଛନ୍ତି ଏବଂ କହୁଛନ୍ତି ମୋତେ ସ୍ମରଣ କର ତେବେ ତୁମର ଆତ୍ମାରୁ କଳଙ୍କି ଛାଡିଯିବ । ରାଜପଦ କ'ଣ ଏତେ ସହଜରେ ମିଳିଯିବ । କିଛି ତ ମେହନତ ଥିବ ନା । ତେବେ ଯୋଗରେ ହିଁ ମେହନତ ରହିଛି । ମୁଖ୍ୟ ହେଉଛି ଯୋଗର ଯାତ୍ରା । ଯେଉଁମାନେ ଯୋଗଯୁକ୍ତ ହୋଇ ରହନ୍ତି ସେହିମାନେ ହିଁ କର୍ମାତୀତ ଅବସ୍ଥାକୁ ପ୍ରାପ୍ତ କରିଥା'ନ୍ତି । ପୁରା ଯୋଗ ନକରିଲେ ବିକର୍ମ ବିନାଶ ହେବ ନାହିଁ । ଯୋଗବଳ ଦ୍ୱାରା ହିଁ ତୁମେମାନେ ବିକର୍ମାତୀତ ହୋଇପାରିବ । ପୂର୍ବରୁ ମଧ୍ୟ ଯୋଗବଳ ଦ୍ୱାରା ହିଁ ବିକର୍ମ ଉପରେ ବିଜୟ ପ୍ରାପ୍ତ କରିଛ । ଲକ୍ଷ୍ମୀ-ନାରାୟଣ ଏତେ ପବିତ୍ର କିପରି ହେଲେ ଯେବେକି କଲିଯୁଗ ଶେଷରେ କେହି ବି ପବିତ୍ର ନୁହଁନ୍ତି । ଏଥିରୁ ତ ସ୍ପଷ୍ଟ ପ୍ରମାଣିତ ହେଉଛି ଯେ ବର୍ତ୍ତମାନ ଗାତା ଜ୍ଞାନର ପର୍ବ ପୁଣି ପୁନରାବୃତ୍ତି ହେଉଛି । “ଶିବ ଭଗବାନୁବାଚ” ଭୁଲ ତ ବହୁତ ହେଉଛି ନା । ବାବା ଆସି ପୁଣି ଅଭୁଲ୍ ଅର୍ଥାତ୍ ଠିକ୍ କରୁଛନ୍ତି । ଭାରତରେ ଯେତେ ବି ଶାସ୍ତ୍ର ଅଛି ସେସବୁ ହେଉଛି ଭକ୍ତି ମାର୍ଗର ଶାସ୍ତ୍ର । ବାବା କହୁଛନ୍ତି ମୁଁ ଯାହାବି କହିଯାଇଥିଲି ତାହା କାହାକୁ ବି ଜଣାନାହିଁ । ଯେଉଁମାନଙ୍କୁ କହିଥିଲି ସେହିମାନେ ହିଁ ଉଚ୍ଚ ପଦ ପାଇଥିଲେ । ୨୧ ଜନ୍ମର ପ୍ରାରମ୍ଭ ପାଇଗଲା ପରେ ପୁଣି ଏହି ଜ୍ଞାନ ପ୍ରାୟ ଲୋପ ହୋଇଯାଏ । ତୁମେମାନେ ହିଁ ସମ୍ପୂର୍ଣ୍ଣ ଚକ୍ରର ପରିକ୍ରମା କରି ପୁନର୍ବାର ଏଠାରେ ଆସି ପହଞ୍ଚିଛ । ତେବେ କିଛି ପୂର୍ବରୁ ଯେଉଁମାନେ ଶୁଣିଥିଲେ ସେହିମାନେ ହିଁ ଆସିବେ । ଏବେ ତୁମେ ଜାଣିଛ ଯେ ଆମେ ମନୁଷ୍ୟରୁ ଦେବତା ହେବାର ଚାରା ଲଗାଉଛୁ । ଏହା ହେଲା ଦୈବୀ ବୃକ୍ଷର ଚାରା । ସେମାନେ ଅର୍ଥାତ୍ ମନୁଷ୍ୟମାନେ ଜଡ଼ ବୃକ୍ଷର ଚାରା ବହୁତ ଲଗାଉଛନ୍ତି ।

ଯାହାର ପାର୍ଥକ୍ୟ ବାବା ଆସି ବତାଇଛନ୍ତି । ବାବା ଦୈବୀ ଫୁଲମାନଙ୍କର ଚାରା ଲଗାଉଛନ୍ତି । ସେମାନେ ତ ଜଙ୍ଗଲର ଚାରା ଲଗାଉଛନ୍ତି । ତୁମେମାନେ ମଧ୍ୟ ଦେଖୁଛ - ତୁମେ ପାଣ୍ଡବମାନେ କ'ଣ କରୁଛ ଏବଂ ଦୁନିଆରେ ସେହି କୌରବମାନେ କ'ଣ କରୁଛନ୍ତି । ସେମାନଙ୍କର ଯୋଜନା କ'ଣ ରହିଛି ଏବଂ ତୁମର କ'ଣ ସବୁ ଯୋଜନା ରହିଛି । ସେମାନେ ନିଜର ଯୋଜନା କରୁଛନ୍ତି ଯେ ଦୁନିଆ କିପରି ବୃଦ୍ଧି ନପାଉ । କିପରି ପରିବାର ନିୟନ୍ତ୍ରଣ ହେବ ଯେପରି ମନୁଷ୍ୟ ଅଧିକ ବୃଦ୍ଧି ନହେବେ ସେଥିପାଇଁ ମେହନତ କରି ଚାଲିଛନ୍ତି । ବାବା ତ ବହୁତ ଭଲ କଥା ଶୁଣାଉଛନ୍ତି, ଅନେକ ଧର୍ମ ବିନାଶ ହୋଇଯିବ ଏବଂ କେବଳ ଗୋଟିଏ ଦେବୀ-ଦେବତା ଧର୍ମର ପରିବାରର ସ୍ଥାପନା କରୁଛନ୍ତି । ସତ୍ୟଯୁଗରେ କେବଳ ଗୋଟିଏ ଆଦି ସନାତନ ଦେବୀ-ଦେବତା ଧର୍ମର ଫ୍ୟାମିଲୀ ଅର୍ଥାତ୍ ପରିବାର ଥିଲା, ଆଉ ଏତେ ସବୁ ପରିବାର ନଥିଲେ । ଏବେ ଭାରତରେ କେତେ ପରିବାର ରହିଛନ୍ତି । ଗୁଜୁରାଟୀ ପରିବାର, ମହାରାଷ୍ଟ୍ରୀୟ ପରିବାର... ବାସ୍ତବରେ ଭାରତବାସୀମାନଙ୍କର ଗୋଟିଏ ପରିବାର ହେବା ଦରକାର । ଯଦି ବହୁତ ପରିବାର ଅର୍ଥାତ୍ ଅନେକ ଧର୍ମ ହୋଇଯିବ ତେବେ ପରସ୍ପର ମଧ୍ୟରେ ଖୁବ୍ପିତ୍ତତା ରହିବ । ପୁଣି ସିଦ୍ଧିଲଘ୍ନର ଅର୍ଥାତ୍ ଗୃହଯୁଦ୍ଧ ମଧ୍ୟ ହୋଇଥାଏ । ନିଜ ଧର୍ମ ଭିତରେ ମଧ୍ୟ ଗୃହଯୁଦ୍ଧ ହୋଇଯାଉଛି । ଯେପରି ଖ୍ରୀଷ୍ଟିୟାନଙ୍କର ନିଜ ଧର୍ମ ଭିତରେ ମଧ୍ୟ ଯୁଦ୍ଧ ଲାଗିଯାଉଛି । ଦୁଇ ଭାଇ ମଧ୍ୟ ପରସ୍ପର ମିଶୁନାହାନ୍ତି, ପାଣି ମଧ୍ୟ ବାଞ୍ଛ ହେଉଛି । ଶିଖ୍ ଧର୍ମବାଲା ଭାବନ୍ତି ଆମେ ଆମର ଶିଖ୍ ଧର୍ମବାଲାଙ୍କୁ ଅଧିକ ସୁଖ ଦେବୁ, ମୋହ ରହିଥାଏ ତେଣୁ ସେହିପରି ଚେଷ୍ଟା କରିଥା'ନ୍ତି । ଯେତେବେଳେ ଶେଷ ସମୟ ଆସିଯାଏ ପୁଣି ସବୁ ପ୍ରକାରର ଗୃହଯୁଦ୍ଧ ଲାଗିଯାଏ । ପରସ୍ପର ଭିତରେ ଲଢିବାକୁ ଲାଗି ପଡ଼ନ୍ତି । ତେବେ ବିନାଶ ତ ନିଶ୍ଚିତ ହେବ । ସେଥିପାଇଁ ବହୁତ ବହୁତ ବୋମା ସବୁ ତିଆରି କରୁଛନ୍ତି । ପ୍ରଥମ ବିଶ୍ୱ ଯୁଦ୍ଧରେ ଦୁଇଟି ବୋମା ପକାଇଥିଲେ, ଏବେ ତ ବହୁତ ବୋମା ତିଆରି କରି ରଖୁଛନ୍ତି । ଏସବୁ ବୁଝିବାର କଥା ଅଟେ ନା । ତୁମକୁ ଅନ୍ୟମାନଙ୍କୁ ବୁଝାଇବାକୁ ହେବ ଯେ, ଏହା ସେହି ମହାଭାରତ ଲତେଇ ଅଟେ ଯାହା ହେବାକୁ ଯାଉଛି । ଯେଉଁମାନେ ବଡ଼ ବଡ଼ ଲୋକ ଅଛନ୍ତି ସେମାନେ କହୁଛନ୍ତି ଯଦି ଏହି ଯୁଦ୍ଧକୁ ବନ୍ଦ କରାଯାଏ ତେବେ ଦୁନିଆକୁ ନିଆଁ ଲାଗିଯିବ । ବାସ୍ତବରେ ନିଆଁ ତ ଲାଗିବ ହଁ ଲାଗିବ, ଏକଥା ତୁମେମାନେ ଜାଣିଛ । ବାବା ଆଦି ସନାତନ ଦେବୀ ଦେବତା ଧର୍ମର ସ୍ଥାପନା କରୁଛନ୍ତି । ଏହି ରାଜଯୋଗର ଶିକ୍ଷା ତ ସତ୍ୟଯୁଗ ପାଇଁ ଉଦ୍ଦିଷ୍ଟ । ସେହି ଦେବୀ-ଦେବତା ଧର୍ମ ଏବେ ପ୍ରାୟଶ ଲୋପ ହୋଇଯାଇଛି । ଚିତ୍ର ମଧ୍ୟ ତିଆରି ହୋଇଛି, ବାବା କହୁଛନ୍ତି କିନ୍ତୁ ପୂର୍ବ ଭଳି ଯେଉଁ ବିଗ୍ନ ପତିବାର ଥିବ ତାହା ପଡ଼ିବ । ପ୍ରଥମରୁ କ'ଣ କିଛି ଜଣାପଡ଼ିପାରିବ ! ପରେ ଜଣା ପଡ଼ିବ ଯେ, କିନ୍ତୁ ପୂର୍ବରୁ ମଧ୍ୟ ଏହିପରି ହୋଇଥିବ । ଏହା ପୂର୍ବ ପ୍ରସ୍ତୁତ ଭ୍ରାମା ଅଟେ । ଭ୍ରାମାରେ ଆମେ ସବୁ ବନ୍ଧା ହୋଇଛୁ ତେଣୁ ଯୋଗର ଯାତ୍ରାକୁ ଭୁଲିଯିବା ଉଚିତ୍ ନୁହେଁ, ଏହାକୁ ପରୀକ୍ଷା କୁହାଯାଉଛି । କେହି କେହି ତ ଯୋଗର ଯାତ୍ରାରେ ରହିପାରନ୍ତି ନାହିଁ, ଅକ୍ତିଯାଆନ୍ତି । ଗାତ ମଧ୍ୟ ଅଛି ନା - ରାତ୍ରିର ପଥିକ.. । କିନ୍ତୁ ଏହାର ଅର୍ଥକୁ କେହି ବି ବୁଝିପାରିବେ ନାହିଁ । ଏହା ହେଉଛି ଯୋଗର ଯାତ୍ରା ଯାହାଦ୍ୱାରା ରାତି ସମାପ୍ତ ହୋଇ ଦିନ ଆସିଯିବ । ଅଧାକିନ୍ତର ଦୁଃଖ ସମାପ୍ତ ହୋଇ ପୁଣି ସୁଖ ଆରମ୍ଭ ହୋଇଯିବ । ବାବା ହିଁ ମନମନାଭବର ଅର୍ଥକୁ ବୁଝାଇଛନ୍ତି । କିନ୍ତୁ ଗୀତାରେ କୃଷ୍ଣଙ୍କର ନାମ ଲେଖି ଦେବା କାରଣରୁ ସେଥିରୁ ଶକ୍ତି କମିଗଲା । ତେବେ କଲ୍ୟାଣ ତ ସମସ୍ତଙ୍କର ହେବ ଅର୍ଥାତ୍ ଆମେ ସମସ୍ତ ମନୁଷ୍ୟ ମାତ୍ରଙ୍କର କଲ୍ୟାଣ କରୁଛୁ । ବିଶେଷ କରି ଭାରତର ଏବଂ ସାଧାରଣତଃ ସାରା ଦୁନିଆର କଲ୍ୟାଣ କରୁଛ । ଶ୍ରୀମତ ଆଧାରରେ ଆମେ ସମସ୍ତଙ୍କର କଲ୍ୟାଣ କରୁଛୁ । ଯେଉଁମାନେ କଲ୍ୟାଣକାରୀ ହେବେ, ବର୍ଷା ମଧ୍ୟ ସେମାନଙ୍କୁ ହିଁ ମିଳିବ । ଯୋଗର ଯାତ୍ରା ବ୍ୟତୀତ କଲ୍ୟାଣ ହୋଇପାରିବ ନାହିଁ । ବାଞ୍ଛମାନ ତୁମକୁ ବୁଝାଯାଉଛି ସିଏ ତ ବେହଦର ବାବା ଅଟନ୍ତି । ବାବାଙ୍କଠାରୁ ବର୍ଷା ମିଳିଥିଲା । ଭାରତବାସୀମାନେ ହିଁ ୮୪ ଜନ୍ମ ନେଇଛନ୍ତି । ଯେଉଁ ପୁନର୍ଜନ୍ମର ହିସାବ ହେଉଛି । କେହି ଜାଣିନାହାନ୍ତି ଯେ ପୁନର୍ଜନ୍ମ କିଏ ନେଉଛନ୍ତି । ନିଜ ମନକୁ ଶ୍ଳୋକ ଆଦି ତିଆରି କରି ଶୁଣାଇ ଚାଲିଛନ୍ତି । ଗୀତା ଶାସ୍ତ୍ର ସେହି ଗୋଟିଏ କିନ୍ତୁ ତାର ଅର୍ଥ ଅନେକ ପ୍ରକାରର ଲେଖି ଦେଇଛନ୍ତି । ଗୀତାଠାରୁ ଭାଗବତକୁ ବଡ଼ କରି ଦେଇଛନ୍ତି । ଗୀତାରେ ଜ୍ଞାନ ବର୍ଣ୍ଣିତ ଅଛି କିନ୍ତୁ ଭାଗବତରେ ଜୀବନକାହାଣୀ ରହିଛି । ବାସ୍ତବରେ ଗୀତା ବଡ଼ ହେବା ଉଚିତ୍ । ଜ୍ଞାନର ସାଗର ତ ବାବା ଅଟନ୍ତି, ତାଙ୍କର ଜ୍ଞାନ ତ ଚାଲିଆସୁଛି । ସେହି ଗୀତାକୁ ତ ଅଧ୍ୟାୟରେ ପଢ଼ିଦେଉଛନ୍ତି । ଏବେ ତୁମେମାନେ ଲେଖୁଛ ଏବଂ ଜ୍ଞାନ ମଧ୍ୟ ଶୁଣି ଆସୁଛ । ଦିନକୁ ଦିନ ସେମାନେ ତୁମ ପାଖକୁ ଆସିବାକୁ ଲାଗିବେ । ଧୀରେ ଧୀରେ ଆସିବେ । ଏବେଠାରୁ ଯଦି ବଡ଼ ବଡ଼ ରାଜାମାନେ ଆସିଯିବେ ତେବେ ତ କୌଣସି ଡେରି ଲାଗିବ ନାହିଁ । ଖୁବ୍ ଶୀଘ୍ର ତହଲ ପଡ଼ିଯିବ ସେଥିପାଇଁ କାଜଦା ଅନୁସାରେ ଧୀରେଧୀରେ ଭ୍ରାମା ଚାଲୁଛି । ଏହା ହିଁ

ହେଉଛି ଗୁପ୍ତ ଜ୍ଞାନ । କାହାକୁ ଜଣା ନାହିଁ ଯେ, ଏମାନେ କ'ଣ କରୁଛନ୍ତି । ରାବଣ ସହିତ ତୁମର ଯୁଦ୍ଧ କିପରି ହେଉଛି । ଏକଥା ତ ତୁମେମାନେ ହିଁ ଜାଣିଛ ଏବଂ ଆଉ କେହି ଜାଣିପାରିବେ ନାହିଁ । ଭଗବାନୁଭବୀ ନିଜକୁ ସଂପ୍ରଧାନ କରିବା ପାଇଁ ମୋତେ ମନେ ପକାଅ ତେବେ ତୁମର ପାପ ନାଶ ହୋଇଯିବ । ତୁମେ ପବିତ୍ର ହୁଅ ତେବେ ଯାଇ ମୁଁ ତୁମକୁ ସାଥୀରେ ନେଇଯିବି । ଜୀବନମୁକ୍ତି ସମସ୍ତଙ୍କୁ ମିଳିବ । ଏହି ରାବଣର ରାଜ୍ୟରୁ ସମସ୍ତଙ୍କୁ ମୁକ୍ତି ମିଳିଯିବ । ତୁମେମାନେ ଲେଖୁଛ ମଧ୍ୟ ଆମେ ଶିବଶକ୍ତି ବ୍ରହ୍ମାକୁମାର କୁମାରୀମାନେ ୫ ହଜାର ବର୍ଷ ପୂର୍ବ ଭଳି ପରମପିତା ପରମାତ୍ମାଙ୍କର ଶ୍ରୀମତ ଆଧାରରେ ଶ୍ରେଷ୍ଠାଚାରୀ ଦୁନିଆର ସ୍ଥାପନା କରିଛୁ । ୫ହଜାର ବର୍ଷ ପୂର୍ବରୁ ଶ୍ରେଷ୍ଠାଚାରୀ ଦୁନିଆ ଥିଲା । ଏହି କଥା ଭଲ ଭାବରେ ବୁଦ୍ଧିରେ ବସାଇ ଦେବା ଦରକାର । ମୁଖ୍ୟ ମୁଖ୍ୟ ପଏଣ୍ଟ ସବୁ ଯଦି ବୁଦ୍ଧିରେ ଧାରଣା ହୋଇଥୁବ ତେବେ ଯାଇ ଯୋଗର ଯାତ୍ରାରେ ରହିପାରିବ । ଏବେ ତୁମେମାନେ ପଥରବୁଦ୍ଧି ଅଟ ନା । କେହି କେହି ଭାବୁଛନ୍ତି ଏବେ ବହୁତ ସମୟ ବାକି ଅଛି ପରେ ପୁରୁଷାର୍ଥ କରିନେବି । କିନ୍ତୁ ମୃତ୍ୟୁର କ'ଣ କୌଣସି ନିୟମ ଅଛି ? ଯଦି କାଲି ମରିଯିବ ତେବେ କାଲି କାଲି କରି ମରିଯିବ । ପୁରୁଷାର୍ଥ ତ କରିନାହିଁ । ସେଥିପାଇଁ ଏପରି ଭାବ ନାହିଁ ଯେ ବହୁତ ବର୍ଷ ପଡ଼ିଛି, ଶେଷ ସମୟରେ ଶୀଘ୍ର ଶୀଘ୍ର ଆଗକୁ ବଢ଼ିଯିବି । ଏହି ବିଚାର ଆହୁରି ତଳକୁ ଖସାଇଦେବ । ତେଣୁ ଯେତେ ଦୂର ସମ୍ଭବ ପୁରୁଷାର୍ଥ କରିତାଳ । ଶ୍ରୀମତ ଆଧାରରେ ପ୍ରତ୍ୟେକଙ୍କୁ ନିଜର କଲ୍ୟାଣ କରିବାକୁ ହେବ । ନିଜର ଯାତ୍ରା କରିବାକୁ ହେବ । ମୁଁ କେତେ ବାବାଙ୍କୁ ଯୋଗ କରୁଛି ଏବଂ କେତେ ବାବାଙ୍କର ସେବା କରୁଛି । ତୁମେମାନେ ଆତ୍ମିକ ଈଶ୍ଵରୀୟ ସେବାଧାରୀ ଅଟ ନା । ତୁମେମାନେ ଆତ୍ମାମାନଙ୍କୁ ଦୁଃଖରୁ ଉଦ୍ଧାର କରୁଛ । ଆତ୍ମା ପତିତରୁ ପାବନ କିପରି ହେବ ତାର ଉପାୟ କହୁଛ । ଦୁନିଆରେ ତ ଭଲ ବା ମନ୍ଦ ମନୁଷ୍ୟ ଆସି, ପ୍ରତ୍ୟେକଙ୍କର ପାର୍ଶ୍ଵ ଅଲଗା ଅଲଗା । ଏସବୁ ହେଲା ବେହଦର କଥା । ବୃକ୍ଷର ମୁଖ୍ୟ ଶାଖା ପ୍ରଶାଖାକୁ ହିଁ ଗଣା ଯାଇଥାଏ । ବାକି ପତ୍ର ତ ଅନେକ ଥାଏ । ବାବା ବୁଝାଇଚାଲିଛନ୍ତି ଯେ, ପିଲାମାନେ ଖୁବ୍ ପୁରୁଷାର୍ଥ କର । ସମସ୍ତଙ୍କୁ ବାବାଙ୍କର ପରିଚୟ ଦିଅ ତେବେ ବାବାଙ୍କ ସାଥରେ ବୁଦ୍ଧିର ଯୋଗ ଲାଗି ରହିବ । ବାବା ସବୁ ପିଲାମାନଙ୍କୁ କହୁଛନ୍ତି— ପବିତ୍ର ହୁଅ ତେବେ ମୁକ୍ତିଧାମକୁ ଚାଲିଯିବ । ଦୁନିଆକୁ କ'ଣ ଜଣା ଅଛି ଯେ, ମହାଭାରତ ଲଢ଼େଇ ଦ୍ଵାରା କ'ଣ ହେବ । ଏବେ ଏହି ଜ୍ଞାନ ଯଜ୍ଞ ରଚନା କରାଯାଇଛି କାରଣ ନୂଆ ଦୁନିଆ ଆବଶ୍ୟକ । ଆମର ଯଜ୍ଞ ଶେଷ ହେଲେ ସବୁ କିଛି ଏହି ଯଜ୍ଞରେ ସ୍ଵାସ୍ଥ ହୋଇଯିବ । ଆଜ୍ଞା—

ମିଠା ମିଠା ସିକିଲଧେ ସନ୍ତାନମାନଙ୍କ ପ୍ରତି ମାତାପିତା, ବାପଦାଦାଙ୍କର ମଧୁର ସ୍ନେହଭରା ସ୍ମୃତି ଏବଂ ସୁପ୍ରଭାତ । ଆତ୍ମିକ ପିତାଙ୍କର ଆତ୍ମିକ ସନ୍ତାନମାନଙ୍କୁ ନମସ୍କେ ।

ଧାରଣା ପାଇଁ ମୁଖ୍ୟ ସାରାଂଶ :-

- (୧) ଏହା ପୂର୍ବ ପ୍ରସ୍ତୁତ ଦ୍ରାମା ଅଟେ ତେଣୁ ବିପ୍ଳବ ଦେଖି ବିଚଳିତ ହୁଅ ନାହିଁ । ବିପ୍ଳବ କାରଣରୁ ଯୋଗର ଯାତ୍ରାକୁ ଭୁଲିଯିବାର ନାହିଁ । ଧ୍ୟାନରେ ରଖ ଯେ ଯୋଗର ଯାତ୍ରା କେବେ ବି ଅଟକି ନ ଯାଉ ।
- (୨) ପାରଲୌକିକ ପିତାଙ୍କର ପରିଚୟ ସମସ୍ତଙ୍କୁ ଦେଇ ପବିତ୍ର ହେବାର ଉପାୟ ବତେଇବାକୁ ହେବ । ଦୈବୀ-ବୃକ୍ଷର ଚାରା ଲଗାଇବାକୁ ହେବ ।

ବରଦାନ:- ସବୁ ପ୍ରକାରର ଦାୟିତ୍ଵର ବୋଝକୁ ବାବାଙ୍କୁ ଦେଇ ସର୍ବଦା ନିଜର ଉନ୍ନତି କରୁଥିବା ସହଜଯୋଗୀ ହୁଅ ।

ଯେଉଁ ପିଲାମାନେ ବାବାଙ୍କର କାର୍ଯ୍ୟକୁ ସମ୍ମାନ କରିବା ପାଇଁ ଦାୟିତ୍ଵ ବହନ କରିବାର ସଂକଳ୍ପ ନେଇଛନ୍ତି ସେମାନଙ୍କୁ ବାବା ମଧ୍ୟ ସେହି ଅନୁସାରେ ସହଯୋଗ ଦେଉଛନ୍ତି । କେବଳ ନିଜ ଉପରେ ଯାହା ସବୁ ବ୍ୟର୍ଥର ବୋଝ ରହିଛି ସେଗୁଡ଼ିକୁ ବାବାଙ୍କ ଉପରେ ଛାଡ଼ିଦେବା ଦ୍ଵାରା ସଫଳତା ମଧ୍ୟ ଅଧିକ ମିଳିବ ଏବଂ ଉନ୍ନତି ମଧ୍ୟ ସହଜରେ ହୋଇଚାଲିବ । ସେଥିପାଇଁ କାହିଁକି ଏବଂ କ'ଣର ପ୍ରଶ୍ନଠାରୁ ମୁକ୍ତ ରୁହ । ଯଦି ବିଶେଷ ଭାବରେ ସବୁ କଥାରେ ଫୁଲ୍‌ସ୍ପେପର ବିନ୍ଦୁ ଲଗାଇବାର ସ୍ଥିତି କାୟମ ରହିବ ତେବେ ସହଜଯୋଗୀ ହୋଇ ଅତିଦ୍ରୁତ ସୁଖର ଅନୁଭବ କରିଚାଲିବ ।

ସ୍ଲୋଗାନ:- ଯଦି ମନ ଭିତରେ ଏବଂ ବିଚାରରେ ସଜୋଟତା ରହିବ ତେବେ ବାବାଙ୍କର ଏବଂ ଈଶ୍ଵରୀୟ ପରିବାରର ବିଶ୍ଵାସ ପାତ୍ର ହୋଇଯିବ ।